

Самыялістывітная ВЭСКА

Орган Глускага РК КП(б)Б і Райсовета Дэпутатаў Працоўных

№ 23 (1181)

Аўторак, 8 мая

Пазыка завяршэння перамогі

Совецкі ўрад прыняў важнае рашэнне выпусціць Чацвертую Дзяржаўную Ваенную Пазыку на суму 25 мільярдаў рублёў. Як толькі пастанова Савета Народных Камісараў Саюза ССР была перададзена на радыё, уся наша краіна загаварыла аб новай пазыцы. Загаварыла голасам савецкіх патрыётаў, гатовых аддаць усе сілы ў імя хутчэйшага завяршэння разгрому ненавіснага ворага. З прадпрыемстваў і ўстаноў, калгасаў і школ раёна паведамляюць аб выключным поспеху рэалізацыі новай пазыкі.

Падпіска на Чацвертую дзяржаўную Ваенную Пазыку пачалася ў абстаноўцы выключнага палітычнага ўздыму сярод працоўных раёна. Гэты ўздым з'яўляецца рэзультатам гістарычных перамог Чырвонай Арміі, якая, авалодаўшы сталіцай фашысцкай Германіі Берлінам, прадаўжае паспяхова завяршаць разгром фашысцкай арміі. Працоўныя раёна падпісваюцца на пазыку з асаблівай радасцю, з асаблівым задавальненнем. Яны адчуваюць набліжэнне дня поўнай перамогі, яны хочуць наблізіць гэты дзень!

— Я падпісваюся і адразу ўношу 325 рублёў. Няхай мае грошы ідуць на ўмацаванне нашай пудоўнай Радзімы, на аднаўленне гаспадаркі, разбуранай немцамі, — сказала калгасніца Станіслаўская Стэфа.

— На 1800 рублёў падпісваюся на пазыку, — сказаў старшыня калгаса Борахаў У. А.

— Падпісваюся на трохмесячны аклад — заявіў боец Глускай пажарнай каманды Фаставец Аркадзій.

Так адказваюць працоўныя раёна на гістарычны поспехі Чырвонай Арміі.

Не пакладаючы рук працуюць калгаснікі на палях, ведучы бой за высокі ўраджай. Адначасова калгаснікі імкнуцца ўдзельнічаць ва ўмацаванні нашай Радзімы сваімі грашовымі сродкамі. Даб'ёмся-ж таго, каб ні адзін працоўны раёна не быў без аблігацый Чацвертай Ваеннай Пазыкі!

Партыйныя і непартыйныя большэвікі, агітатары і актывісты павінны давесці да свядомасці кожнага савецкага чалавека вялікую ролю новай пазыкі ў справе завяршэння разгрому ворага, у справе аднаўлення народнай гаспадаркі і культуры, разбуранай нямецка-фашысцкімі акупантамі. Агітатары павінны дапамагчы падпісання на пазыку кожнаму грамадзяніну, дзе-б ён не знаходзіўся. Старшыні калгасаў і брыгадзіры павінны садзейнічаць калгаснікам у хутчэйшым унясенні падпісаных сум. Падпісання на пазыку і зараз-жа поўнасцю ўнесці грошы — часць і абавязак кожнага працоўнага нашага раёна.

Чацвертая Ваенная Пазыка — гэта пазыка завяршэння нашай поўнай перамогі!

Дык падпісамся-ж усе, як адзін, на Чацвертую Ваенную Пазыку ў імя завяршэння нашай поўнай перамогі!

Ад Совецкага Інформбюро

АПЕРАТЫўНАЯ ЗВОДКА
ЗА 7 МАЯ

Войскі 1-га БЕЛАРУСКАГА фронту выйшлі на раку Эльба на поўнач і на паўночны ўсход ад МАГДЭНБУРГА, заняўшы пры гэтым гарады ІЕНЦІН, ЦЭРБЕТ і буйныя населеныя пункты Шэнхаўзен, Бергцоў, Парэй, Шуртаў, Гервіш, Лейтуцкаў, Гердэн, Вальтэрнібург, Штойтц. За 6 мая войскі фронту ўзялі ў палон 3.100 нямецкіх салдат і афіцэраў і захапілі на аэрадромах 34 самалёты праціўніка.

Войскі 1-га Украінскага фронту ў рэзультате працяглай асады, 7-га мая поўнасцю авалодалі горадам і крэпасцю БРЭСЛАЎЛЬ (БРЭСЛАЎ).

Гарнізон нямецкіх войск, які абараняў горад, на чале з камандантам крэпасці генералам ад інфантэрыі фон Нігоф і яго штабам, спыніў супраціўленне, склаў зброю і здаўся ў палон.

7-га мая к 19 гадзінам нашымі войскамі ўзята ў палон у горадзе БРЭСЛАЎЛЬ больш 40.000 нямецкіх салдат і афіцэраў.

Войскі 4-га УКРАЇНСКАГА фронту, працягваючы наступленне на захад і паўднёвы захад ад горада МАРАЎСКА-ОСТРАВА з баямі занялі гарады ФРАЙДЭНТАЛЬ, ФРЫДЛАНД, на МОРАУ, МЕРЫШ—НЕУШТАДТ, Штэпаньў і буйныя населеныя пункты Вільдгруб, Хвалковіце, Шмейль, Слалаў, Одры, Палачоў, Лешна.

У баях за 6-е мая войскі фронту ўзялі ў палон больш 2.000 нямецкіх салдат і афіцэраў.

На іншых участках фронту істотных зменаў не было.

За 5 і 6 мая ў паветраных баях і агнём зенітнай артылерыі збіта 10 нямецкіх самалётаў.

На палях калгаса „Чырвоны Кастрычнік“

Зялёны бархатны кавёр азімьх пасеваў радуе гаспадарскае вока калгаснікаў калгаса „Чырвоны Кастрычнік“, Дакольскага сельсовета.

— Многа мы папрацавалі, цяжкавата было, — расказваюць калгаснікі, — але зараз мы ўпэўнены, што азімага збожжа ў нас хопіць і для сябе і для дзяржавы. Вось і зараз усяляк даводзілася апрацоўваць глебу: і коньмі, і каровамі, і ўручную, але мы закончылі сяўбу ранніх зёнавых культур да 1 Мая. Рэзкае яццяпленне, цёплыя парныя ночы гавораць за тое, што зараз і на адзін дзень спазніцца нельга. Ранняя сяўба, як кажа народная пагаворка, дае пша-

нічку, а позняя — мятлічку.

— Дый калі-ж не працаваць, калі-ж не трудзіцца, як не зараз? Нашы слаўныя воіны Берлін павергнулі ў прах, вайну хутка скончаць, а мы тут з пасяўной каб не справіліся? Гэта было б сорамна.

І ў калгасе кіпіць работа. Паўтары дзве нормы за дзень, інакш калгаснікі не зыходзяць з поля. Вось аратыя Шарамет Павел, Прыц Іван узорваюць 0,70 га пры норме 0,40 га. Калгасніца Прыц Ева на барабананні норму выконвае на 200 процантаў. Калгасныя сяўбіты Кулакоўскі Тодар і Касько Рыгор выконваюць па паўтары нормы, засеючы па 4,5 га ў дзень

Я. ЛУГІН.

Поспех маладых аратых

Брыгада № 2 калгаса імені Орданікідзе. Глускага горсовета, разгарнула работы па падрыхтоўцы глебы к пасеву пазнейшых культур.

Маладыя стаханаўцы-комсамольцы Шыкер М. і Бражынская В. падрыхтоўваюць глебу пад пасеў ільну. Яны штодзённа ўзорваюць на валах не-

менш 0,95 га.

Такіх поспехаў у працы яны дабіліся дзякуючы гаспадарскім адносінам да валоў і раняга выхаду на працу. Заўсёды яны першымі выязджаюць на працу з калгаснага двара. Якасць іх ворыва высокая.

А. КАЗАЧОК.



На Макушынскім вопытным полі, Курганскай абласці, вырошчваюцца галазёрныя авёс, які адрозніваюцца высокай спажывнасцю.

На здымку: дырэктар Макушынскага вопытнага поля Г. М. Сіроцін і агратэхнік М. К. Арцём'ева абіраюць галазёрныя авёс на насенне.

Фота А. Чінкова. Фота-хроніка ТАСС.

ДЗЕДА АХРЭМ

Усе ў калгасе „Чырвоны партызан“ любяць і паважаюць дзеда Ахрэма. Яго любяць і паважаюць за працавітасць, за любоў да працы, за самыя чэсныя адносіны да працы, да грамадскай маёмасці. І кожны з калгаса „Чырвоны партызан“, у каго вы запыталі-б пра дзеда Ахрэма, з гонарам выказаў-бы захваленне гэтым паважаным сівым трудалюбцам, для якога вышэй за ўсё — чэсная самазданая праца.

Замужна жыве дзед да пачатку вайны: дзве штукі рагатай жывёлы, з дзесяць авечак, столькі-ж свіней, вялікія злішкі хлеба, атрыманыя на працяг дні, якіх ён выпрацоўваў 450—550 за год. Шчасліва жылі яго сыны. Старэйшы быў падпалкоўнікам Чырвонай Арміі. Вайна астанавіла яго праца-

вітыя рукі. На світанні ён не раз выходзіў на поле і, уздыхаючы, глядзеў на мёртвыя палі. Нават яму, сямідзесяцісямігадоваму дзеду, штодзённа пагражала смерць ад рук ворага.

Летам 1944 года стальнымі поступам рушылі на ворага савецкія палкі, каб поўнасьцю вызваліць родную Беларусь ад ненавісных чужынцаў. З усхода дыхнуў ласкавы, ажыўляючы людзей ведаючы. Вольна ўздыхнулі старыя грудзі дзеда Ахрэма Радкевіча.

І ён з юнацкім запалам, з уласцівай яму любоўю да працы выйшаў на калгасную працу. Сорак га азімага жыта зялёным бархатам зелянеюць на байлюцкім полі. Гэтыя сорак га жыта засеяў дзед Ахрэм сваімі рукамі. Штодзён-

на зараз з калгаснай кладовай вывозіцца на поле насенне, яно ачышчана рукамі дзеда Ахрэма. За зіму ён адзін правяў вялкаяй звыш пяцідзесяці тон збожжа. З першага дня сяўбы ён не разлучаецца з сяўнёй-лубком. І кожны вечар брыгадзір калгаса, абмераўшы засеяны дзедам Ахрэмам участак, з улыбкай радасці за любоўную працу дзеда запісвае — засеяна 4 га.

— Зямелька наша багатая карміла і паіла нас. Тры гады яна ляжала мёртваю, а мы мучыліся і страдалі. Цяпер яна вольная, наша. Трэба любіць працу. Як-жа без працы? Штой-ж той за чалавек, які не любіць працаваць? Працаваць трэба так, каб усюды цвіло, красавала, каб зноў вялікімі сталі багацці роднай краіны — разважае дзед Ахрэм.

Я. МІХАЙЛАЎ

У СОЎНАРКОМЕ САЮЗА СССР

Другі Беларускі фронт

Аб выпуску Чацвертай Дзяржаўнай Ваеннай Пазыкі


У мэтах прыцягнення дапаўняльных сродкаў на абарону краіны Совет Народных Камісараў Саюза СССР пастанаўляе:

1. Выпусціць Чацвертую Дзяржаўную Ваенную Пазыку на суму 25 мільярдаў рублёў тэрмінам на 20 год.

2. Аблігацыі пазыкі і даходы

ад іх, у тым ліку выйгрышы, вызваліць ад абкладання дзяржаўнымі і мясцовымі падаткамі і зборамі.

3. Зацвердзіць прадстаўлення Народным Камісарыятам Фінансаў Саюза СССР Умовы выпуску Чацвертай Дзяржаўнай Ваеннай Пазыкі.



Дружнай падпіскай на пазыку дапаможам
Чырвонай Арміі даканаць фашысцкага звера

Каб наблізіць дзень поўнай перамогі

Канцылярыя калгаса „Будаўнік соцыялізма“ перапоўнілася калгаснікамі і калгасніцамі. Яшчэ да пачатку сходу ўсе ведалі, якое пытанне будзе пастаўлена на сходзе. Працаздольныя калгаснікі, старыкі, старухі, падросці сабраліся, каб паказаць сваю адданасць сваёй любімай Радзіме, каб ўнесці свой уклад для ўмацавання яе ваенна-эканамічнай магутнасці. Сабраўшыся было расказана аб тых грандыёзнейшых перамогах войск Чырвонай Арміі і нашых саюзнікаў, якія яны атрымліваюць у баях па завяршэнню разгрому гітлераўскай Германіі.

— Увесь свет жэрдзі хацелі ды і ў логаве сваім не ўся дзелі! Вось дык даваяваліся! — з месца сказаў калгаснік год шасцідзесяці.

А калі прысутным было расказана аб выпуску Чацвертай Ваеннай Пазыкі, аб умовах выпуску, калгаснікі і калгасніцы адзін за адным падымаліся з месца.

— Для нашай цудоўнай Ра-

дзімы я нічога не пашкадую. Прашу зараз-жа прыняць мой уклад, — сказала калгасніца Гаршчук Ф., падаючы 350 рублёў рахунководу калгаса, які складаў спісак і збіраў грошы.

— Запішыце, калі ласка, маё прозвішча. Падпісваюся на 500 рублёў і тут-жа ўношу 200 рублёў, — сказаў, падняўшыся з месца, старшы конюх Гушча І.

Унесла адразу-ж 235 рублёў калгасніца Станішэўская С., 300 рублёў Кучынская Л. На 1.800 рублёў падпісаўся старшыня калгаса тав. Станішэўскі, брыгадзір калгаса тав. Дашкевіч Н. падпісаўся на 800 рублёў.

Нядоўга цягнуўся сход: за дзве гадзіны ўсе, як адзін, калгаснікі падпісаліся на пазыку. Падпісаная сума склала 15.500 рублёў, было ўнесена наяўнымі 5.420 рублёў.

Дружнай падпіскай на пазыку калгаснікі калгаса „Будаўнік соцыялізма“ прадэманстравалі сваю любоў і адданасць Радзіме

СУРДО.



На вуліцах нямецкага горада Штольп, занятага нашымі войскамі

Трактарысты — краіне

З вялікім патрыятычным уздымам прайшла падпіска на Чацвертую Ваенную Пазыку ў Глускай МТС.

Падпісваючыся на 400 рублёў, перадавая трактарыстка Калошка К. сказала:


— Падпісацца на пазыку — абавязак перад Радзімай, перад нашай вызваліцельнай Чырвонай Арміяй, каб яшчэ магутнейшай стала наша краіна.

Падпісаная сума рабочых і служачых МТС складае 9.475 рублёў. **БЕНЕШ.**

Школьнікі падпісваюцца на пазыку

У Гарадкоўскай сямігадовай школе разгарнулася падпіска на Чацвертую Дзяржаўную Ваенную Пазыку. Агульная сума падпісак вучняў школы ўжо складае 2000 рублёў. Многія вучні ўносяць наяўным;

ГУРЫНА



Даярка калгаса імені 12 Кастрычніка, Кастрамскога раёна Е. Н. Курдзюкова з каровай „Почва“ новай кастрамской пароды. Удой ад каровы за 300 дзён па трэцяму ацёлу—2868 кілограмаў, тлустасць малака—3,82 процанта.

Умацоўваць фінансавую дысцыпліну ў калгасзах

Соўнарком СССР у сваёй пастанове ад 22 красавіка 1944 года № 445 абавязвае зямельныя органы забяспечыць сістэматычны кантроль і захаванне калгасамі парадку ўтварэння, захавання і расходавання непадзельных фондаў калгасаў.

Аднак, к'рыстаючыся бескантрольнасцю з боку РайЗА, у некаторых калгасзах грашовыя сродкі скарыстоўваюцца не па назначэнню. Напрыклад, калгас „Чырвоная Дуброва“, Макавіцкага сельсавета, не маючы прэміяльнага фонда, выдаў прэмій на суму 4.600 рублёў, у той час як гэты калгас мае адтэрмінаваную ссудную запазычанасць сельгасбанку.

Некаторыя калгасы ўкліняюцца ад папаўнення непадзельных фондаў (калгас „Будайнік соцьялізма“, Дакольскага сельсавета не даўнёс за 1941 год 3.256 рублёў, „Трэці рашаючы“, Клетнянскага сельсавета,—3.603 рублі, імяці „Будзённага, Сіманаўскага сельсавета,—6.756 рублёў, у той час, як папоўніць непадзельныя фонды патрэбна было да 1 лютага 1945 го-

да і прыступіць да пералічэння за 1945 год

У сваёй пастанове ад 27 сакавіка 1935 года №521 Соўнарком СССР абавязвае ўсе прадыпрыемствы, установы і грамадскія арганізацыі своечасова вытвараць разлік з калгасамі за атрыманую ад іх прадукцыю, а таксама за вытварэння калгасамі работы.

На сёнешні дзень мы маем выпадкі калі асобныя кіраўнікі парушаюць гэтую пастанову: райзаг яшчэ не разлічыўся за зданую калгасамі бульбу, канторы заготзярна і заготсе на не поўнасцю разлічыліся за здадзенае сена і хлеб, леспрагас не выплаціў калгасам за лесанарыхтоўкі і лесавывазкі.

МАТУСЕВІЧ

Германскае радыё аб Гітлеру

1 мая позне вечарам германскае радыё распаўсюдзіла паведамленне так званай „Галоўнай стаўкі фюрэра“, у якім сцвярджаецца, што 1 мая пасля палудня памёр Гітлер. У паведамленні ўказваецца, што яшчэ 30 красавіка Гітлер на значыў сваім пераемнікам адмірала Дэніца.

Са свайго боку Дэніц звярнуўся з аловай да арміі і насельніцтва Германіі, У адове паўтараюцца звычайныя хітрыкі і вымыслы гітлераўскай прапаганды, разлічаныя на тое, каб выклікаць рознагалоссі сярод дзяржаў антыгітлераўскай кааліцыі, і змешчаны патрабаванні да немцаў „захаванне парадка і дысцыпліну ў гарадах і сёлах“ і безагаворачна выконваць „свой абавязак“.

Указаныя паведамленні германскага радыё, як відаць, прадстаўляюць сабой новы фашысцкі трук: распаўсюджаннем сцвярдзенняў аб смерці Гітлера германскія фашысты, як відаць, спадзяюцца прадставіць Гітлеру магчымы мась сыйсці са сцэны і перайсці на нелегальнае становішча.

(ТАСС).

Адказны рэдактар

С. ШУМОЎСКІ.

Глускі РАЙЗЕМАДЗЕЛ І КАНТОРА „ЗАГОТ-ЖЫЎСЫР'Ё“ катэгарычна забараняюць загадчыкам ветпу нктаў вытвараць кляймелне мяса без прадаўлення квітанцыі аб здачы скуры на нарыхтоўчы пункт.

Адначасова райземадзел і кантора „Загот-жыўсyr'ё“ папярэджваюць усіх грамадзян аб забароне асмальвання і апарвання свіных туш. Віноўныя ў асмальванні ці апарванні свіных туш будуць прыцягвацца да судовай адказнасці.